

ДОГОВОР ЗА ЈАВНА НАБАВКА

Изработка на инфраструктурни и основни проекти за регулација на водотеци
БПП-О бр.19-1011/2019

I. ДОГОВОРНИ СТРАНИ

А. Општина Крива Паланка ул. Св.Јоаким Осоговски “ бр.175 1330 Крива Паланка Република Македонија, застапувана од Градоначалникот Борјанчо Мицевски (во понатамошниот текст договорен орган , односно Нарачател) од една страна,

И Б. ДГТУ АКВА-ИНВЕСТ ДООЕЛ Скопје у.Тодор Чангов 59 бр.4а 1000 Скопје застапуван од Горан Павловски (во понатамошниот текст економскиот оператор, односно Проектант) од друга страна

II. ПРЕДМЕТ НА ДОГОВОРОТ

Член 1

Со овој договор економскиот оператор –проектантот се обврзува да изработи : инфраструктурни и основни проекти за регулација на водотеци по нарачка на Општина Крива Паланка .

Член 2

Услугите од член 1 на овој договор треба да се изведат во целост според потребите на Нарачателот , за што двете страни ќе преземат соодветни активности за целосно исполнување на предметот на договорот.

Член 3

Со овој договор Нарачателот и Изработувачот на проектите ги регулираат своите права и обврски.

III. ВРЕДНОСТ НА ДОГОВОРОТ

Цена

Член 4

Проектантот наведен во член 1 од овој договор, ќе го изработи проектот за цена од :

Р.б.	Позиции	Единечна мера	Количина	Единечна цена без ДДВ	Единечна цена со ДДВ
1.	Изработка на основен проекти за регулација на водотеци(реки, долови ,буици и сл)	1м	По потреба	160,00	188,80
2.	Изработка на инфраструктурен проект за изградба на регулации на водотеци вон урбан дел(комплет со елаборат за животна средина ,ажурирана геодетска подлога и водење на постапка преку е-урбанизам)	1м	По потреба	200,00	236,00

Вкупната цена на јавната набавка без засметан Данокот на додадена вредност не смее да изнесува повеќе од 300.000,00 денари (триста илјади денари) односно 354.000,00 денари(триста пеесет и четири илјади денари) со ДДВ

IV. ВРЕМЕТРАЕЊЕ НА ДОГОВОРОТ

Член 5

Овој договор е склучен со времетраење од 1 (една) години , односно дванаесет месеци – сметајќи од денот на склучувањето на договорот или до искористување на сумата .

V. ДИНАМИКА НА ИЗВРШУВАЊЕ НА РАБОТИТЕ

Член 6

Изработувачот на проектот е должен сите услуги предвидени во член 1 од овој договор да ги заврши сукцесивно во законски рок даден од овластеното лице од Општина Крива Паланка по потпишување на договорот од договорниот орган и економскиот оператор.

VI. НАЧИН, УСЛОВИ И РОКОВИ НА ПЛАЌАЊЕ

Член 7

Плаќањето на работите кои се предмет на овој Договор, ќе се врши во рок од 60 дена по доставување на фактура по испорачување на услугата од Раководителот на одделението за комунална инфраструктура..

VII. ОБВРСКИ НА ИЗВЕДУВАЧОТ

Член 8

Проектантот е обврзан работите кои се предмет на овој договор да ги изработи согласно Законот за просторно и урбанистичко планирање (СВ на РМ бр.24/2008) и во предвидениот рок од член 6 од овој договор.

Проектирањето да биде согласно со законот за градење ,стандардите и нормативите за проектирање на ваков вид на објекти .

Доколку Проектантот не ја исполни оваа обврска квалитетно и на време , ќе треба на Нарачателот да му плати договорна казна во висина од 10 % од вредноста за изработка на проектот .

VIII. ОБВРСКИ НА НАРАЧУВАЧОТ

Член 9

Нарачателот е должен да му ги обезбеди и достави на проектантот потребните информации за изработка на проектот кој е предмет на овој договор.

Член 10

Нарачателот е должен на изработувачот на проектот да му ја плати цената од член 4 на овој договор , а на начин наведен во член 7 од овој договор.

IX. НАЧИН НА ПРИМОПРЕДАВАЊЕ НА ИЗВЕДЕНИТЕ РАБОТИ

Член 11

Веднаш по завршување на работите Проектантот го известува Нарачателот дека услугите што се предмет на договорот се извршени и ќе му го испорача Проектантот на Нарачателот согласно член 6 од овој договор.

X. РЕШАВАЊЕ НА СПОРОВИ

Член 12

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

Член 13

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат, за сите евентуални спорови ќе решава надлежниот суд.

XI. ЗАВРШНИ И ОПШТИ ОДРЕДБИ

Член 14

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој договор можат да се изменат или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 15

Ниту една договорна страна нема право своите обврски да ги пренесе на трета страна, без взаемна писмена согласност

Член 16

Овој Договор е составен во 6 (шест) примероци, од кои 4(четири) примероци за Нарачувачот и 2 (два) примерока за Проектантот, а стапува во сила со денот на неговото склучување.

Нарачател
ОПШТИНА КРИВА ПАЛАНКА
Градоначалник
Борјанчо Мицевски



Проектант
ДГТУ АКВА-ИНВЕСТ ДООЕЛ
Управител
Горан Павловски

